

آزاد جموں و کشمیر کی قانون ساز اسمبلی کے انتخابات کیلئے کراچی کے مختلف علاقوں میں ایم کیو ایم کے تحت

کشمیر الیکشن سیل کے دفاتر کی افتتاحی تقریبات کا سلسلہ جاری ہے

گزشتہ روز کوثر نیازی کالونی نارتھ ناظم آباد اور کورنگی کراسنگ پر کشمیر الیکشن سیل دفاتر کا افتتاح کیا گیا

افتتاحی تقریبات میں حق پرست وزراء، ارکان اسمبلی، نامزد امیدواران اور کشمیری عوام کی بڑی تعداد میں شرکت

کراچی۔۔۔12، جون 2011ء

آزاد جموں و کشمیر کی قانون ساز اسمبلی کے انتخابات 2011ء کیلئے کراچی کے مختلف علاقوں میں ایم کیو ایم کے زیر اہتمام کشمیر الیکشن سیل کے دفاتر کے افتتاح کا سلسلہ جاری ہے۔ اس سلسلے میں گزشتہ روز کوثر نیازی کالونی نارتھ ناظم آباد اور کورنگی کراسنگ کورنگی ٹاؤن میں کشمیر الیکشن سیل کے دفاتر کا افتتاح کیا گیا۔ کشمیر الیکشن سیل کے دفاتر کا افتتاح حلقہ اے ایل 30 کی نشست پر نامزد حق پرست امیدوار محمد سلیم بٹ، حلقہ ایل اے 36 ویلی کی نشست پر نامزد حق پرست امیدوار طاہر کھوکھر کے ہمراہ حق پرست صوبائی وزیر شیخ محمد افضل، حق پرست ارکان سندھ اسمبلی امام الدین شہزاد، علیم الرحمان اور ایم کیو ایم کشمیر الیکشن سیل کے اراکین نے کیا۔ افتتاحی تقریبات میں کشمیری نوجوانوں، بزرگوں اور خواتین نے بہت بڑی تعداد میں شرکت کی اور 26 جون کو ہونے والے قانون ساز اسمبلی کے انتخابات میں حق پرست امیدواروں کو بھاری اکثریت سے کامیاب کرانے کی یقین دہانی کرائی۔ الیکشن دفاتر کی افتتاحی تقریبات سے خطاب کرتے ہوئے مقررین نے کہا کہ کشمیری عوام کا بہتر مستقبل صرف اور صرف کشمیریوں کو حق خود ارادیت دلوانے میں ہی مضمر ہے۔ انہوں نے کہا کہ گزشتہ 63 برس سے پاکستان سمیت کشمیر کا دو فیصد استحصالی طبقہ مظلوم عوام کے مسائل حل کرنے کے بجائے اپنی نام نہاد سیاست چکار رہا ہے لیکن اب کشمیر میں جناب الطاف حسین نے مظلوم عوام کو سہارا اور ہمت دیدی ہے اور جناب الطاف حسین کی قیادت میں کشمیری عوام بھی اپنے حقوق کے حصول کیلئے متحد و منظم ہو چکے ہیں۔ انہوں نے الیکشن سیل دفاتر کی افتتاحی تقریبات کے شرکاء سے اپیل کی کہ وہ 26 جون 2011ء کو ہونیوالے آزاد جموں و کشمیر قانون ساز اسمبلی کے الیکشن میں حق پرست امیدواروں کو ووٹ دیں اور انہیں بھاری اکثریت سے کامیاب کروا کر کشمیر اور اس کے عوام کے مسائل کے حل کی راہ ہموار کر دیں۔ افتتاحی تقریبات میں کشمیر الیکشن کے حوالے سے ایم کیو ایم کے منشور کی کاپیاں اور بیٹڈ بلز بھی تقسیم کئے گئے۔

قائد تحریک الطاف حسین تحریکی ساتھیوں کی کاوشوں کی نہ صرف تنظیمی تربیت کا خصوصی خیال رکھتے ہیں اور اس پر اپنی توجہ مرکوز رکھتے ہیں بلکہ اچھی کارکردگی کا مظاہرہ کرنے والے ساتھیوں کی ذمہ داریوں میں اضافہ کر کے یہ بات ثابت کرتے ہیں کہ ایم کیو ایم ورکر کی عزت، احترام، ان کی کارکردگی اور تنظیمی و نظریاتی وابستگی کی قدر کرنے والی جماعت ہے۔ رابطہ کمیٹی

راولپنڈی۔۔۔۔۔12 جون 2011ء

متحدہ قومی موومنٹ زونل آفس راولپنڈی میں جنرل ورکرز اجلاس ہوا، رابطہ کمیٹی کے رکن سیف یارخان نے 18 اضلاع پر مشتمل راولپنڈی زون کی زونل کمیٹی کی تنظیم نو کرتے ہوئے، راولپنڈی زون کی 27 رکنی کمیٹی کا اعلان کیا، زاہد ملک کو راولپنڈی زون کا دوبارہ زونل انچارج مقرر کر دیا ہے، زونل کمیٹی میں چار جوائنٹ انچارجز کیپٹن (ر) رحیم شاہ بھائی، گل اخلاق حسین ایڈوکیٹ، متین خان، شہاب امیر، سیکرٹری اطلاعات محمد منیر انجم، آفس سیکرٹری عنصر بٹر، دیگر اراکین زونل کمیٹی میں عثمان علی خان، ندیم خان، شاہد آصف عباسی، شاہ عالم صدیقی، رضوان خانزادہ، ملک صبح صادق، راجہ آفتاب، سلیمان اقبال، اقرار شاہ، عابد خان، شیخ قیصر، نگہت سیٹھین باجی، سیدہ فرحانہ شیراز باجی، یاسر علی، ذوالفقار راجپوت، احمد نواز، عرفان صدیق، محمد صفدر، کرنل (ر) انور آفریدی، اور قلب عباس شامل ہیں، اس موقع پر صوبائی تنظیمی کمیٹی کے جوائنٹ انچارج وسیم قریشی بھی موجود تھے۔ راولپنڈی، اسلام آباد، چکوال، جہلم، منڈی بہاؤ الدین، انک، خوشاب، میانوالی پر مشتمل راولپنڈی زون کی تنظیم نو کا مقصد ایم کیو ایم کو مزید تحریک اور فعال بنانا ہے اور اچھی کارکردگی کا مظاہرہ کرنے پر ذمہ داران کا ترقی دے کر اوپر لانا ہے۔ نئے ذمہ داران کو رابطہ کمیٹی کے رکن سیف یارخان نے قائد تحریک الطاف حسین کی جانب سے مبارکباد پیش کی، رکن رابطہ کمیٹی سیف یارخان نے کہا کہ قائد تحریک الطاف حسین تحریکی ساتھیوں کی کاوشوں کی نہ صرف تنظیمی تربیت کا خصوصی خیال رکھتے ہیں اور اس پر اپنی توجہ مرکوز رکھتے ہیں بلکہ اچھی کارکردگی کا مظاہرہ کرنے والے ساتھیوں کی ذمہ داریوں میں اضافہ کر کے یہ بات ثابت کرتے ہیں کہ ایم کیو ایم ورکر کی عزت، احترام، ان کی کارکردگی اور تنظیمی و نظریاتی وابستگی کی قدر کرنے والی جماعت ہے۔ یہ ذاتی پسند و ناپسند کے محور میں گھومنے پر یقین نہیں رکھتی۔

## حق پرست رکن سندھ اسمبلی محترمہ ذرین مجید کے ماموں کے انتقال پر رابطہ کمیٹی کا اظہار تعزیت

کراچی۔۔۔12، جون 2011ء

متحدہ قومی موومنٹ کی رابطہ کمیٹی نے حق پرست رکن سندھ اسمبلی محترمہ ذرین مجید کے ماموں سید شاکر علی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔12، جون 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 85 کے کارکن اسرار احمد کے والد سردار احمد، فیڈرل بی ایریا سیکٹر یونٹ 149 کے کارکن فیروز خان کے بھائی تابش خان اور نیوکراچی سیکٹر یونٹ B-140 کے کارکن اظہار کے بھائی محمد اعجاز خان کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)

## محبان پاکستان اور سیز کے زیر اہتمام یو اے ای میں اے پی ایم ایس اوکا 33 واں یوم تاسیس منایا گیا

دہلی۔۔۔12، جون 2011ء

محبان پاکستان اور سیز کے زیر اہتمام یو اے ای میں آل پاکستان متحدہ آرگنائزیشن کا 33 واں یوم تاسیس منایا گیا۔ یوم تاسیس کے اجتماع میں محبان پاکستان کے آرگنائزر ہد خان وارا کین اور ایم کیو ایم کے کارکنان کے علاوہ پاکستانیوں نے بڑی تعداد میں شرکت کی۔ اس موقع پر محبان پاکستان اور سیز کے آرگنائزر ہد خان نے اجتماع سے خطاب کرتے ہوئے کہا کہ اے پی ایم ایس او ملک کی واحد تنظیم ہے جس نے ایک بڑی جماعت ایم کیو ایم کو جنم دیا جو ملک کی مظلوم و محکوم عوام کے نصب شدہ حقوق کے حصول کیلئے عملی جدوجہد کر رہی ہے۔ انہوں نے اے پی ایم ایس او اور ایم کیو ایم کے بانی و قائد جناب الطاف حسین اور ایک ایک کارکن کو اے پی ایم ایس او کے 33 ویں یوم تاسیس کی دل گہرائیوں سے مبارکباد پیش کی اور اس بات کا عزم کیا کہ وہ تحریک کے مشن و مقصد کے حصول کیلئے قائد تحریک الطاف حسین کے شانہ بشانہ جدوجہد جاری رکھیں گے۔ اجتماع سے دیگر اراکین نے بھی خطاب کیا۔

## محترمہ عارفہ کے انتقال پر جناب الطاف حسین کا اظہار افسوس

لندن۔۔۔12، جون 2011ء

متحدہ قومی موومنٹ کے قائد جناب الطاف حسین نے ایم کیو ایم ناظم سیکٹر یونٹ 183 کے شہید کارکنان ذیشان شہید اور عظیم شہید کی والدہ محترمہ عارفہ کے انتقال پر گہرے دکھ و افسوس کا اظہار کیا ہے۔ اپنے ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کا ایک ایک کارکن آپ کے غم میں برابر کا شریک ہے۔ انہوں نے دعا کی کہ اللہ تعالیٰ مرحومہ کے درجات بلند کرے اور سوگواران کو صبر جمیل عطا فرمائے۔ (آمین)

## ایم کیو ایم کے شہید کارکنان کی والدہ محترمہ کے انتقال پر رابطہ کمیٹی کا اظہار افسوس

کراچی۔۔۔12، جون 2011ء

متحدہ قومی موومنٹ کی رابطہ کمیٹی نے ایم کیو ایم ناظم آباد سیکٹر یونٹ 183 کے شہید کارکنان ذیشان شہید اور عظیم شہید کی والدہ محترمہ عارفہ کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)

## ایم کیو ایم کے تحت کل بروز پیر پاکستان کی ہاکی ٹیم کے اعزاز میں لال قلعہ گراؤنڈ میں عشائیہ دیا جائے گا

کراچی۔۔۔12/جون/2011ء

متحدہ قومی موومنٹ کی جانب سے پاکستان ہاکی ٹیم کے اعزاز میں بروز پیر مورخہ 13 جون 2011ء کو لال قلعہ گراؤنڈ عزیز آباد میں رات 8 بجے عشائیہ دیا جائے گا۔ تقریب میں رابطہ کمیٹی کے ارکان، حق پرست ارکان پارلیمنٹ، کراچی ہاکی ایسوسی ایشن کے صدر واسع جلیل، سیکریٹری فاروق خان اور پاکستان ہاکی ٹیم شرکت کرے گی۔

